

مولانا عبد القیوم حقانی

میڈرڈ امن کانفرنس کس نے کیا پایا کب کھویا؟

احقر نے یہ تحریر گزشتہ ماہ اکتی کے لیے لکھی تھی مگر خاتونوں میں کم ہو گئی اور تلاش کے باوجود مل سکی
تاہم میڈرڈ کانفرنس کے حوالے سے اب بھی اس کے مندرجات اور اخذ کردہ نتائج و ثمرات تازہ ہیں
اس لیے تازہ شمارہ میں شریک اشاعت ہے۔ (حقانی)

امریکی نیو ورڈ آرڈر کی ٹیمیں، عربوں پر اسرائیل کے تسلیم کرانے اور اس کے مزید تسلط و استعمار کی خاطر ۳۰ اکتوبر ۱۹۹۱ء کو
منعقد ہونے والی سپین کے شہر میڈرڈ میں مشرق وسطیٰ امن کانفرنس کا ایک مرحلہ بڑے اہم، کشیدگی اور غیر یقینی کے
عالم میں ختم ہو گیا۔ اگر اس کانفرنس کے نتیجے میں اہل فلسطین اور اسلامی ممالک کو اسرائیل ایک جائز ریاست تسلیم
کرنے کے عوض ۱۹۶۶ء کی عرب اسرائیل جنگ میں مقبوضہ عرب علاقے جن میں یروشلم، دریائے اردن کا مشرقی علاقہ
اور غزہ کی پٹی شامل ہیں واپس مل جاتے اور ایک آزاد فلسطینی ریاست کے قیام میں رکاوٹ نہ ڈالی جاتی تو ہم سمجھتے کہ
کچھ کھویا اور کچھ پایا کی بنیاد پر مسئلہ کا حل ایک بہتر تدبیر ثابت ہوا ہے اور امریکہ بہادر نے نیو ورڈ آرڈر میں کچھ منصفانہ اقدامات
کئے ہیں۔

مگر یہاں تو اسرائیل کا رویہ ہمیشہ کی طرح ضد، ہٹ دھرمی پر مبنی، بہت جارحانہ اور حد درجہ نامعقول رہا اسرائیلی
وزیر اعظم کی تقریر غیر سنجیدہ اور حد درجہ اشتعال انگیز تھی پھر جس طرح وہ برہمی کے عالم میں دوسرے مرحلے کے آغاز کی
تاریخ اور مقام کا تعین کئے بغیر مذاکرات کا بائیکاٹ کر کے اسرائیل واپس چلے گئے اس سے پوری دنیا کو یو دیوں اور
مسلمانوں کے رویوں کے منصفانہ موازنے کا موقع ملا دنیا پر اب یہ واضح ہو گیا ہے کہ مشرق وسطیٰ امن کانفرنس میں امن
کے قیام و استحکام اور کانفرنس کی کامیابی میں سب سے کم دلچسپی رکھنے والا فریق اسرائیل تھا امن کی کسی بھی ممکنہ پیش رفت
کو تاراج اور امن کانفرنس کو ناکام بنانے کے لیے اس موقع پر اسرائیل نے لبنان میں موجود فلسطینیوں کے ٹھکانوں پر بمباری
کا خصوصیت سے اہتمام کیا صرف یہ نہیں بلکہ کانفرنس کے ابتدائی دن میں غزہ کنارے پر ایک یو دی بستی کا افتتاح بھی
کرا دیا گیا۔ اصل جھگڑا اور مذاکرات کا موضوع اور قیام امن کے لیے قابل حل مسئلہ یہ تھا کہ فلسطینیوں سے فلسطین چھین گیا

اسرائیلی وزیر اعظم نے دنیا بھر سے آئے ہوئے نامہ نگاروں سے خطاب کرتے ہوئے کہا ہم اسرائیلی کس سرزمین سے واپس جائیں کسی مقبوضہ عرب علاقہ کا کوئی وجود نہیں، اقوام متحدہ کی قرارداد ۲۴۲ اسرائیل پر لازم نہیں قرار دیتا کہ وہ عرب علاقوں کو خالی کر دے، انہوں نے مزید کہا کہ ہم نے اقوام متحدہ کی قرارداد پر عمل کرتے ہوئے سینائی کے ان لٹے فیصدی علاقوں کا تخلیکہ کر دیا تھا۔ جن کو اسرائیل نے لے لیا تھا۔ شمیر نے لفظ مقبوضہ کے استعمال سے گریز کیا۔

دوسری بات یہ ہے کہ اسرائیلی وزیر اعظم نے بیت المقدس کے متعلق صاف لفظوں میں اس بات کا اعادہ کیا کہ سیڈر ٹو میں بیت المقدس کے قضیہ پر کوئی گفتگو نہ ہوگی۔ روسی وزیر خارجہ بوریس یسکین نے بھی اسرائیلی بیان کی تائید کی تھی انہوں نے قاہرہ کے اخبار الامہرام کو بیان دیتے ہوئے کہا کہ بیت المقدس کے مسئلہ پر اسن کانفرنس کے بعد گفتگو ہو سکتی ہے متعلقہ فریق اس سلسلہ میں پروگرام اتفاق رائے سے طے کر سکتے ہیں فی الحال بنیادی مسائل پر گفتگو کر لی جاتے امریکی صدر بش نے بھی کہا کہ اس اسن کانفرنس سے فوری نتائج کی توقع نہ رکھی جاتے۔ اصل مسئلہ یہ ہے کہ عربوں اور اسرائیل کو کمپیٹ ڈیوٹ کے طریقہ پر اس میز کے ارد گرد جمع کر دیا جاتے۔

اس امن کا فرض میں اسرائیل کے جو مطالبات سامنے آتے وہ نئے نہیں ہیں اس سے پہلے بھی وہ ان مطالبات کو پیش کر چکا ہے وہ یہ کہ سب سے پہلے عرب اس بات کا ثبوت پیش کریں کہ وہ امن سے رہنا چاہتے ہیں۔ اس لیے اسرائیل کا مطالبہ ہے کہ تمام عرب ممالک اسرائیل سے سیاسی و تجارتی اور ثقافتی تعلقات قائم کریں اس طرح خود بخود امن قائم ہو جائے گا۔

اسرائیل کی نگاہ میں چار شرائط کے بغیر مشرق وسطیٰ میں امن قائم نہیں ہو سکتا۔

۱۔ عربوں کے اندر ابھی تک اس کی حقیقی خواہش نہیں پائی جاتی اور نہ ہی عرب میڈیا کا معاندانہ طرزِ بدلا ہے۔
یہی حال عرب و انشوروں کا ہے کہ ان کی گھٹی میں اسرائیل کی دشمنی رچ بس گئی ہے اس لیے عرب عوام اور قائدین کے
اندر اسرائیل کے تئیں معاندانہ رویہ ختم ہونا چاہیے۔

۲۔ تمام عرب حکومتیں برابر کی سطح پر اسرائیل کے ساتھ معاملہ کریں اور اس گفتگو کا حقیقی ارادہ ظاہر کریں۔

۳۔ تمام عرب حکومتیں اپنے یہاں کی یہودی اقلیت کے حقوق کی حفاظت کی ضمانت دیں خصوصاً شام میں موجود یہودیوں کی حفاظت کی ضمانت فراہم کریں۔

۴۔ تمام عرب ممالک میں حقیقی جمہوریت نافذ کی جائے اور عوام اسرائیل کے ساتھ قیام امن کے متعلق اپنی راتے دیں۔ اس کانفرنس کے بعد اسرائیلی ریڈیو نے اپنے ایک تبصرے میں کہا کہ اسرائیل جس مقصد کے لیے کوشاں تھا۔ وہ اس نے حاصل کر لیا ہے یعنی عرب حکومتوں کے ساتھ امن کی میز پر وہ جمع کرنے میں کامیاب ہو گیا۔ اسرائیل کی نیت واضح ہے۔ بیت المقدس اور اسرائیلی بستیوں کا قیام ان مسائل پر کوئی گفتگو نہیں ہوتی۔

چنانچہ ایک اسرائیلی ذمہ دار ڈیوڈ لیوی نے انکشاف کیا ہے کہ متعدد نکات پر مشتمل امریکی ضمانت میں حاصل ہے اور اسی ضمانت کی روشنی میں گفتگو کے آئندہ دور مکمل کئے جائیں گے انہوں نے مزید کہا کہ اسرائیلیوں کو اس امن گفتگو سے غیر معمولی پریشانی اور ٹکسوک و شبہات تھے ان ہی ٹکسوک کو دور کرنے کے لیے ہم ان نکات کا انکشاف کر رہے ہیں ان نکات کا خلاصہ اس طرح ہے۔

- ۱۔ میڈرڈ کانفرنس کا بنیادی مقصد اسرائیل اور عرب پڑوسیوں کے درمیان سیاسی و تجارتی تعلقات کو قائم کرنا ہے۔
- ۲۔ امن کانفرنس کے فیصلے کسی فریق پر تھوپے نہیں جائیں گے۔
- ۳۔ براہ راست فریقوں کے درمیان یہ امن کانفرنس ہوگی۔
- ۴۔ امریکہ اسرائیل اور اس کے متعلقہ فریقوں کے درمیان الگ الگ گفتگو کے نقطہ نظر کی تائید نہیں کرتا۔
- ۵۔ جو فریق اس امن کانفرنس میں شریک نہ ہونا چاہے اس کو مجبور نہیں کیا جائے گا۔
- ۶۔ امریکہ اسرائیل کو فلسطینیوں کے ساتھ گفتگو پر مجبور نہیں کرے گا۔
- ۷۔ امن کانفرنس میں وہی فلسطینی شریک ہوں گے جو مغربی کنارے اور غزہ پٹی میں رہتے ہیں۔
- ۸۔ امریکہ کسی آزاد فلسطینی حکومت کے قیام کی تائید نہیں کرتا ہے۔
- ۹۔ اسرائیل کو پورا حق ہے کہ وہ اقوام متحدہ کی قرارداد ۲۴۲ اور ۳۳۸ کی تشریح جس طرح چاہے کرے۔
- ۱۰۔ اسرائیل مشرق وسطیٰ میں امن کے لیے کام کرتا رہے گا۔
- ۱۱۔ امریکہ اس بات کی بھرپور کوشش کرے گا کہ اسرائیل کے ساتھ اقتصادی بائیکاٹ ختم کر دیا جائے۔
- ۱۲۔ امن کانفرنس کے دوران امریکہ اور اسرائیل کے درمیان مشورے ہوتے رہیں گے۔
- ۱۳۔ امریکہ نے ۱۹۴۵ء میں اعلان کیا تھا کہ گولان کی اسٹریٹیجی حیثیت ہے وہ اس اعلان پر قائم ہے۔
- ۱۴۔ اسرائیل کو یہ ضمانت امریکہ فراہم کرے گا کہ اسرائیل اور شام کے درمیان حدود برقرار رہیں گے۔ امریکہ اسرائیل کے امن کی ضمانت دیتا ہے۔

مذکورہ نکات کے بعد میڈرڈ کی اس کانفرنس کا بنیادی مقصد اسرائیل کو ہر قیمت پر امن فراہم کرنا ہے۔ تاہم کانفرنس میں یہودیوں کے ہیمنہ اور حد درجہ اشتعال انگیز رویہ کے بالمقابل عربوں نے بڑے صبر و ضبط اور استقامت سے جارحیت اشتعال انگیزی اور شہمیر کی ہفوات کا مقابلہ کیا، ہوشمندی، متانت اور دیکھپی کے ساتھ بہر صورت حصول امن کے لیے اپنی کوشش جاری رکھنے کا مثبت تاثر دیا۔

اس موقع پر امریکہ کا رویہ حسب سابق منافقت اور طرفداری کا رہا۔ اب اصل امتحان اسرائیل کا نہیں امریکہ کا ہے کہ وہ جب تک اپنا واضح اور دو ٹوک موقف طے نہیں کرے گا اس وقت تک اسرائیل کا مناسب رویہ بھی متعین نہیں ہوگا۔ امریکی رویہ اور اس کی دوغلی پالیسی سے اب تک ہمیں یہ اعتماد حاصل نہیں کہ امریکہ واقعہ بھی عرب اسرائیل تنازعے میں کوئی منصفانہ کردار ادا کرنے کے لیے تیار ہوگا۔

چونکہ امریکی پالیسی جانبدارانہ اور اس کا رویہ مشکوک ہے اور اس کا منصفانہ کردار غیر متوقع ہے، اس لیے اسرائیل کا رویہ بھی جارحانہ اور ناسازگار رہا۔

اندرون خانہ امریکہ نے اسرائیل کو یہ باور کرا دیا ہے کہ وہ عربوں سے چاہے بدسلوکی کرتا رہے کتنی جارحیت اور انسان سوز حرکات کرتا رہے اسے حمایت اور امریکی شہ حاصل رہے گی امریکی سرپرستی کا ہاتھ اس کی پشت پر رہے گا۔ بہر حال اگر امریکہ واقعہ اس کے قیام میں مخلص اور مشرق وسطیٰ میں امریکی استعمار کے خلاف مزاحمت کو کم کرنے کا خواہشمند ہے تو اسے اسرائیل کو لگام دینی ہوگی اور اسے حقیقت پسندانہ اور مصالحانہ رویہ اختیار کرنے پر مجبور کرنا ہوگا۔

نوٹ: المصنفین کی علمی و تحقیقی

عظیم تاریخی پیشکش

دفاعِ امام ابوحنیفہؒ

پیش لفظ — جاب مولانا سمیع الحق مدیر الحق
تصنیف — مولانا عبد القیوم حقانی فقیہ برتر المصنفین راستہ دار المصنفین

جس میں —

حضرت امام اعظم ابوحنیفہؒ کی

ہیرت و سراغ — درس و تالیف — علمی و تحقیقی کامات — تدوین نقد و سرشار
تاریخ کونسل کی سرگرمیاں — تہذیب و ہدایت — تہذیب و ہدایت — تہذیب و ہدایت
و تالیف — تہذیب و ہدایت — تہذیب و ہدایت — تہذیب و ہدایت
نقد و تعالیف و بیانات — دعایا اور مضامین — نقد و تحقیق تاریخی و بیانات

اور —

تقدیر و اجتہاد کے علاوہ قدیم و جدید اہم موضوعات پر سیر حاصل ہونے پر غور، غبار و غبار
تاریخ و تالیف، سکول و کالہ کے علمبردارانہ، دینی و علمی کے سکول، مصنفین، علمی و تحقیقی
اور سلامتی اور عام کے لیے اسباب کیلئے کمال طبع پر مشد اور ایک گراں قدر علمی تحفہ ہے
سیاحی کتابت، بہترین طباعت، عمدہ کاغذ، دیدہ زیب نمائش

سہ ماہی ۲۵۲ قیمت ۵۰ روپے

نوٹ: المصنفین دارالعلوم حقانیہ اکوڑہ شکت (پشاور)